


బీఆర్ఎస్ సంచలన నిర్ణయం.. కవిత బహిష్కరణ

బీఆర్ఎస్ సంచలన నిర్ణయం తీసుకుంది. గులాబీ పార్టీ ఎమ్మెల్యే కవితను బహిష్కరించింది. ఈ మేరకు బీఆర్ఎస్ హై కమాండ్ ఓ ప్రకటన విడుదల చేసింది. కాగా గత కొంతకాలంగా బీఆర్ఎస్కు వ్యతిరేకంగా కవిత విమర్శలు చేస్తున్నారు. ఈ క్రమంలోనే గులాబీ పార్టీ చర్యలకు ఉపక్రమించినట్లు తెలుస్తోంది. బీఆర్ఎస్ బీజేపీలో కలహపోతుందని ఆమె షాకింగ్ కామెంట్స్ చేశారు. కవిత గత కొంతకాలంగా పార్టీ వ్యతిరేక చర్యలకు పాల్పడుతోందని బీఆర్ఎస్ నేతలు విమర్శించారు. ఈ క్రమంలో నిన్న(సోమవారం) అమెరికా నుంచి రాగానే కాళేశ్వరం ప్రాజెక్టు గురించి కవిత షాకింగ్ విషయాలు వెల్లడించారు. ఈ క్రమంలో మాజీ మంత్రి తన్నీరు హరీష్ రావు, బీఆర్ఎస్ నేత సంతోష్ రావులపై కవిత సంచలన ఆరోపణలు చేశారు. ఈ ఆరోపణలపై కూడా కేబీఆర్, హరీష్ రావు స్ట్రాంగ్ కౌంటర్ ఇచ్చారు. కవిత ప్రస్తుతం తెలంగాణ జాగృతి తరపున కార్యకలాపాలు నిర్వహిస్తున్నారు. ఇప్పుడు కవిత ఎలాంటి నిర్ణయం తీసుకుంటుందోనని అందరూ ఉత్కంఠగా ఎదురుచూస్తున్నారు.



02-09-2025

టీటీడీకి ఎమ్మెల్యే రాజాసింగ్ అభినందనలు

తిరుమల తిరుపతి దేవస్థానానికి గోషా మహల్ ఎమ్మెల్యే రాజాసింగ్ అభినందనలు తెలిపారు. తిరుపతి దేవస్థానంలోకి ఎవరైనా వేరే మతానికి చెందిన వారు టీఎస్ ధరించి మతప్రచారం చేయడానికి వస్తే, వారిపై టీటీడీ అధికారులు చర్యలు తీసుకుంటారని... ఇది మంచి నియమమని ఉద్ఘాటించారు. ఈ మేరకు రాజాసింగ్ ఓ ప్రకటన విడుదల చేశారు. అలాగే ఆంధ్రప్రదేశ్ ప్రభుత్వం శ్రీశైల దేవస్థాన రక్షణ కోసం చర్యలు తీసుకోవాలని కోరారు. ముస్లింలు శ్రీశైలం పవిత్ర స్థలంలో తలపాగాలు ధరించి ఎందుకు తిరుగుతున్నారని ప్రశ్నించారు. వారిపై ఏవీ ప్రభుత్వం ఎందుకు చర్యలు తీసుకోవడం లేదని నిలదీశారు. ఈ నిర్లక్ష్యంతో భవిష్యత్తులో ప్రభుత్వానికి నష్టం వాటిల్లుతోందని చెప్పుకొచ్చారు. శ్రీశైలం పుణ్యక్షేత్రం ప్రాంతం అపవిత్రం చేయకుండా ఏవీ ప్రభుత్వం చర్యలు చేపట్టాలని రాజాసింగ్ సూచించారు.



కారు చుట్టూ కాళేశ్వరం కల్లోలం

భారత రాష్ట్ర సమితి
BHARAT RASHTRA SAMITHI

Office : Telangana Bhavan, Road No : 10, Banjara Hills, Hyderabad 500 034.

Date: 02.09.2025

కే. కవిత ఇటీవలి కాలంలో ప్రవర్తిస్తున్న తీరు తెన్నుతో, పార్టీ చేత కార్యకలాపాలు జి.ఆర్.ఎస్ పార్టీకి నష్టం కలిగించినట్లు ఆరోపించి ఈ విషయాన్ని తీవ్రంగా పరిగణిస్తున్నది.

పార్టీ అధ్యక్షులు శ్రీ కె. చంద్రశేఖర్ రావు గారు శ్రీమతి కె. కవిత నుండి సన్నిహితీ చేస్తూ నిర్ణయం తీసుకున్నారు.

సీనియర్ భారత కుమార్

కారా బాధ్యు



విద్దుబాటు చర్యల్లో గులాబీ దళం

- క్రమశిక్షణా రాహిత్యంపై కెసిఆర్ సీరియస్
- బీఆర్ఎస్ నుండి కవిత సస్పెన్షన్
- కాళేశ్వరం అవినీతికి బావే భాద్యుడన్న కవిత
- ఎమ్మెల్యే పదవికి, పార్టీ సభ్యత్వానికి కవిత రాజీనామా?

రేవంత్ ప్రభుత్వం తీసుకున్న ఒక్క నిర్ణయం కారు పార్టీని కకావికులం చేసింది. కల్వకుంట్ల సంస్థానంలో కల్లోలం రేపింది.. కాళేశ్వరం కమిషన్ పై అసెంబ్లీలో వాడిగా వేడిగా చర్చలు జరుగుతున్న సమయంలో కెసిఆర్ కూతురు కవిత చేసిన వ్యాఖ్యలతో బీఆర్ఎస్ పార్టీ బట్టలూడ దీ సినట్లయితే.. కాళేశ్వరం అవినీతిపై కాంగ్రెస్ ప్రభుత్వం కెసిఆర్ లక్ష్యంగా పావులు కదుపుతున్న నేపథ్యంలో ఆయన కూతురే అవినీతి వెనుక ఉన్న బీఆర్ఎస్ పెద్దల పేర్లను నేరుగా ప్రస్తావించడం రాజకీయ కల్లోలానికి వేదికగా మారింది. కుండబద్దలు కొట్టినట్లుగా ఎమ్మెల్యే కవిత చెప్పిన కొన్ని విషయాలు కాళేశ్వరంలో జరిగిన అవినీతిని చెప్పకనే చెప్పినట్లయింది.


డిడి9 వార్త పాలిటికల్ బ్యూరో

కాళేశ్వరంలో అవినీతి నిజమేనంటూ ఖాళాఖండిగా చెప్పేవారు కేసీఆర్ కుమార్తె ఎమ్మెల్యే కల్వకుంట్ల కవిత. బీఆర్ఎస్ నేతలు జేబులు నింపుకోవడానికి కాళేశ్వరాన్ని నిర్మించారంటూ కాంగ్రెస్ పార్టీ మొదటి నుండి చెప్పుకొస్తుంది. కాళేశ్వరం ప్రాజెక్టు మాటను కోట్లాది రూపాయల అక్రమాలు చోటుచేసుకున్నాయంటూ ప్రతి పక్షంలో ఉండగానే రేవంత్ రెడ్డి తీవ్రమైన ఆరోపణలు చేశారు. కాంగ్రెస్ పార్టీ అధికారంలోకి రాగానే కాళేశ్వరం అవినీతిపై ఓ కమిషన్ సైతం వేసింది.. కమిషన్ సైతం అవినీతి వాస్తవమేనంటూ నివేదిక అందజేసిన నేపథ్యంలో రేవంత్ ప్రభుత్వం ఆ నివేదికను అసెంబ్లీ సాక్షిగా చర్చకు పెట్టింది.

అసెంబ్లీలో వాడి వేడి చర్చలు

ఈ విషయమై అసెంబ్లీలో వాడి వేడి చర్చలు సాగాయి. బీఆర్ఎస్ నేత మాజీ మంత్రి హరీష్ రావు కాళేశ్వరంపై కమిషన్ ఇచ్చిన నివేదికను చిత్తు కాగితం అంటూ వ్యాఖ్యానిస్తూ కాళేశ్వరంలో అసలు అవినీతి జరగలేదని ఇది కేవలం రేవంత్ ప్రభుత్వం కక్ష సాధింపు చర్యనని బల్లగుద్ది వాదించే ప్రయత్నాలు చేశారు.. అందుకు తగ్గట్టుగానే ముఖ్యమంత్రి రేవంత్ రెడ్డి సైతం బీఆర్ఎస్ అవినీతి తంతును అసెంబ్లీ సాక్షిగానే ఎండగట్టారు. ఇరు పార్టీలు అసెంబ్లీ సాక్షిగా కాళేశ్వరం అంశంపై హద్దులు దాటి మరి ఆరోపణ చేసుకుంటూ సవాళ్లు విసురుకుంటూ ఎవరికి వారే కరెక్ట్ అనే విధంగా వాదనలు చేశారు.. ఈ నేపథ్యంలోనే సీఎం రేవంత్ రెడ్డి కాంగ్రెస్ ప్రభుత్వం కాళేశ్వరం అవినీతి వ్యవహారాన్ని సీబీఐకు అప్పగిస్తూ తీసుకున్న నిర్ణయం ఇప్పుడు కల్వకుంట్ల ఫ్యామిలీని కకావికలం చేసింది





టబుల్స్ లో ట్రబుల్ షూటర్

మూజీ మంత్రి బిఆర్ఎస్ అధినేత కెసిఆర్ కు స్వయాన అల్లుడైన హరీష్ రావుకు ఆ పార్టీలో ట్రబుల్ షూటర్ గా పేరు ఉంది. అలాంటి ట్రబుల్ షూటర్ ఇప్పుడు ట్రబుల్స్ లో పడ్డాడు. కాలేశ్వరం ప్రాజెక్టులో అవినీతి జరిగిందంటూ కాంగ్రెస్ ప్రభుత్వం అసెంబ్లీ సాక్షిగా చేపట్టిన చర్చ నేపథ్యంలో అదంతా రాజకీయ కుతంత్రమే అంటూ హరీష్ రావు ప్రభుత్వ తీరును ఎండగట్టే ప్రయత్నం చేస్తూ వస్తున్నారు. అదే సమయంలో కెసిఆర్ కుమార్తె జాగృతి అధ్యక్షురాలు ఎమ్మెల్యే కల్వకుంట్ల కవిత చేసిన సంచలనాత్మక వ్యాఖ్యలు అటు పార్టీతో పాటు ఇటు హరీష్ రావు ని కెసిఆర్ ని ఇరకాటంలో పడేశాయి. వచ్చే ఎన్నికల్లో అధికారం తమదే నన్న ధీమాతో రాజకీయంగా దూకుడు పెంచుతూ పోతున్న కారు పార్టీకి తాజాగా కవిత చేస్తున్న వ్యాఖ్యలు కలవరానికి గురిచేస్తున్నాయి. బిఆర్ఎస్ పార్టీలో అత్యంత ముఖ్యమైన నేతగా ఎమ్మెల్యేగా ఉన్న ఆమె కాలేశ్వరం కమిషన్ పై కాంగ్రెస్ ను ఎండగట్టడం మాని సొంతింటి తప్పునే బహిరంగం చేయడం రాష్ట్ర రాజకీయాల్లో సంచలనం కలిగించింది. కెసిఆర్ కూతురుగా కవిత చేసిన వ్యాఖ్యల నేపథ్యంలో కాంగ్రెస్ ప్రభుత్వం ఆరోపించినట్లుగా కాలేశ్వరం ప్రాజెక్టులో అవినీతి వాస్తవమే అన్న విషయం ప్రస్ఫుటమైనట్లుగా అర్థమవుతుంది

భావే కొంప ముంచాడు

కాలేశ్వరంలో అసలు అవినీతి జరలేదని ఇదంతా కాంగ్రెస్ పార్టీ కుట్రలో భాగమే అంటూ ఓవైపు మూజీ మంత్రి హరీష్ రావు అరుస్తూ కరుస్తూ నానా తంటాలు పడుతూ ఉంటే బిఆర్ఎస్ పార్టీలోని కీలక నేత కవిత చేసిన వ్యాఖ్యలు తెలంగాణలో హరీష్ రావును దోషిగా నిలబెట్టాయి. కాలేశ్వరం అంశాన్ని కక్ష సాధింపు చర్యగానే ప్రచారంలోకి తెచ్చేందుకు ఓవైపు హరీష్ రావు మరోవైపు బిఆర్ఎస్ వర్కింగ్ ప్రెసిడెంట్ కేటీఆర్ సర్వ శక్తులు ఒడ్డుతుంటే కవిత సృష్టించిన కల్లోలం కారు

పార్టీని ఇరకాటంలో పెట్టేసింది. ఆమె చేసిన వ్యాఖ్యల సారాంశాన్ని బట్టి చూస్తే కాంగ్రెస్ పార్టీ ఆరోపిస్తున్నట్లుగానే కాలేశ్వరంలో అవినీతి జరిగిందనేది వాస్తవమని అర్థమవుతుంది. తన తండ్రి కెసిఆర్ మంచితనాన్ని ఆసరాగా తీసుకొని కాలేశ్వరంలో అవినీతితంతుకు వాళ్లే శ్రీకారం చుట్టారనే విషయాన్ని కుండ బద్దలు కొట్టినట్లు చెప్పారు. అప్పట్లో మంత్రిగా ఉన్న హరీష్ రావు కు ఈ అవినీతిలో మేజర్ పాత్ర ఉన్నట్లుగా ఆమె బహిరంగంగానే వెల్లడించారు.

కెసిఆర్ ప్రజల కోసం ఆలోచిస్తే..



కాలేశ్వరం ప్రాజెక్టు అవినీతి పేరుతో తన తండ్రి కెసిఆర్ పై రాష్ట్ర ప్రభుత్వం సి.బి.ఐ విచారణకు ఆదేశించిన నేపథ్యంలో కల్వకుంట్ల కవిత ఒక్కసారిగా ఎమోషనల్ అయ్యారు. తండ్రిపై సిబిఐ విచారణ నిర్ణయంతో కలత చెందిన ఆమె కాలేశ్వరం లో జరిగిన అవినీతి తంతును వెలుగులోకి తెచ్చారు. ప్రజలకు ఏం చేయాలో అన్న ఆలోచనలతో ముఖ్యమంత్రిగా ఉన్న సమయంలో కెసిఆర్ తపన పడుతుండగా అదే సమయంలో మంత్రిగా ఉన్న హరీష్ రావుతో పాటు సంతోష్ రావులు ఆస్తులు పెంచుకునే పనిలో పడ్డారని బహిరంగ విమర్శలు చేశారు.. ఆ నేపథ్యంలోనే హరీష్ రావు మంత్రి పదవి నుండి తొలిగించారనే విషయాన్ని గుర్తుచేసారు, ఆ ఇద్దరి కారణంగానే తన తండ్రికి ఈ వయసులో ఇంత ఇబ్బందికరమైన పరిస్థితులు తలెత్తాయంటూ ఆవేదన వ్యక్తం చేశారు బిఆర్ఎస్ తనను తిట్టుకున్న పర్వాలేదని, తాను చెబుతున్నది వాస్తవం అంటూ ఆమె స్పష్టంగా వ్యాఖ్యానించారు. ఈ కుట్రలో వీరిద్దరి వెనక ప్రస్తుత ముఖ్యమంత్రి రేవంత్ రెడ్డి సైతం ఉన్నారంటూ ఆమె సంచలన ఆరోపణ చేశారు. కాలేశ్వరంలో అవినీతిని బయటపెట్టడానికి రేవంత్ ప్రభుత్వం సిబిఐ అంశాన్ని తెరపైకి తేవడాన్ని ఆమె తప్పు పట్టారు, నిజంగా ప్రభుత్వం తలుచుకుంటే అవినీతి జరిగి ఉంటే దాన్ని బహిరంగం చేయడం పెద్ద కష్టమేమీ కాదన్నారు. కాలేశ్వరంలో ఇంజనీర్లుగా పనిచేసిన బడా అధికారులు కోట్లలో వెనకేసుకున్న విషయం బహిరంగమైన నేపథ్యంలో వారిని నిజాయితీగా విచారిస్తే కాలేశ్వరం అవినీతి వెనక ఎవరున్నారనేది స్పష్టం కాదా? అంటూ ప్రశ్నించారు, రేవంత్ ప్రభుత్వానికి చిత్తశుద్ధి ఉంటే ఆ దిశగా విచారణ చేయాలని డిమాండ్ చేశారు

కవిత వ్యాఖ్యలతో బీఆర్ఎస్ ల అయోమయం

కాలేశ్వరం అవినీతి సంబంధించి సొంత పార్టీలోనే అవినీతి తిమింగలాలు ఉన్నాయంటూ ఎమ్మెల్యే కవిత చేసిన వ్యాఖ్యలు ప్రస్తుతం కారు పార్టీలో కలలో లేపుతుంది. కాలేశ్వరం కమిషన్ నివేదిక చిత్తు చిత్తు కాగితం లాంటిదని కాంగ్రెస్ కక్ష సాధింపు కు తా రాగనమంటూ ఓవైపు కేటీఆర్ హరీష్ రావులు తప్పించుకునే ప్రయత్నాలు చేస్తున్న నేపథ్యంలోనే కవిత చేసిన ఆరోపణలు బీఆర్ఎస్ కి నష్టమనే భావించాలి.. రాజకీయ చర్చలకు వేదికగా మారబోతున్న కవిత వ్యాఖ్యలు బి ఆర్ఎస్ పార్టీకి ఎలాంటి పరిస్థితులు తెస్తాయో వేచి చూడాల్సిందే కవిత వ్యాఖ్యల నేపథ్యంలో ఆమెను పార్టీ నుంచి తప్పించాలని వాదనలు సైతం సోషల్ మీడియా ద్వారా కొందరు వ్యక్తులరుస్తున్నారు. తాజాగా ఆమె చేసిన వ్యాఖ్యలు కాలేశ్వరం కమిషన్ ఇచ్చిన నివేదిక వాస్తవం అనే విషయాన్ని చెప్పకనే చెప్పినట్లు గా అనిపిస్తుంది. ఏది ఏమైనా కవిత చేసిన ఆరోపణలు వ్యాఖ్యలు తెలంగాణ రాజకీయాల్లో ఓ సంచలనమైన అంశంగానే భావించవచ్చు.

